

ಶ್ರೀ ಪಿ. ಜಿ. ಆರ್ ಸಿಂಧ್ಯಾ.—ಬಂಗಾರಪ್ಪನವರ ಪ್ರಶ್ನೆಗೆ ಉತ್ತರಿಸುತ್ತಾ ಪರಿಹಾರ ಕೊಡುವುದರ ಬಗ್ಗೆ ಹೇಳಿದ್ದೇನೆ. ಅದನ್ನು ಪರಿಶೀಲನೆ ಮಾಡಿ ಆದಷ್ಟು ಜಾಗ್ರತೆ ಮಾಡುತ್ತೇನೆಂದು ಹೇಳಿದ್ದೇನೆ.

MESSAGE FROM COUNCIL

MR. DEPUTY SPEAKER.—I have received the following message from the Chairman, Legislative Council :—

As required by rule 114 of the Rules of procedure and conduct of Business in the Karnataka Legislative Council, I send herewith the following Bills which have been agreed to by the Legislative Council on 30 th March, 1983 with out amendments.

- 1) The Karnataka Sales Tax (Amendment) Bill, 1983
- 2) The Karnataka Entertainments Tax (Amendment) Bill, 1983
- 3) The Karnataka Tax on entry of goods into Local Areas for consumption, use or sale there in (Amendment) Bill, 1983
- 4) The Karnataka Motor Vehicles Taxation (Amendment) Bill, 1983,
- 5) The Karnataka Forest (Amendment) Bill, 1983.

ಶ್ರೀ ಧರ್ಮಸಿಂಗ್.—ನನ್ನ ಕ್ಷೇತ್ರಕ್ಕೆ ಸಂಬಂಧಪಟ್ಟ ಮಹತ್ವದ ವಿಷಯದ ಬಗ್ಗೆ ಗಮನ ಸೆಳೆಯುವ ಸೂಚನೆಯನ್ನು ಕೊಟ್ಟಿದ್ದೆ. ನನ್ನ ಕ್ಷೇತ್ರದಲ್ಲಿ ಗುಡಿಗೆರೆ ಎಂಬ ಗ್ರಾಮ ಇದೆ. ಅಲ್ಲಿ ೬-೩-೮೦ ರಂದು ಪೋಲೀಸರು ನೂರಾರು ರೈತರನ್ನು ಬಂಧಿಸಿದ್ದಾರೆ. ಒಂದು ಸಾರಿ ಬಿಡುಗಡೆ ಮಾಡಿದ್ದು ಮತ್ತೆ ಬಂಧಿಸಿದ್ದಾರೆ. ಪೋಲೀಸರ ಅತ್ಯಾಚಾರ ಆಗುತ್ತಿದೆ. ಅಲ್ಲಿ ಸ್ವಪ್ನವಾದ ತನಿಖೆ ಆಗಬೇಕು. ಅದು ಆಗುತ್ತಿಲ್ಲ. ರೈತರ ಮೇಲೆ ಪ್ರಪ್ರಥಮವಾಗಿ ಈ ರೀತಿಯಾಗಿದೆ. ೧೦ ವರ್ಷದ ಅವಧಿಯಲ್ಲಿ ಎಂದೂ ರೈತರ ಮೇಲೆ ದಬ್ಬಾಳಿಕೆ ಆಗಿರಲಿಲ್ಲ. ಪೋಲೀಸರು ಹೋಗಿ ರೈತರನ್ನು ಬಂಧಿಸುತ್ತಿದ್ದಾರೆ. ಅವರ ಮೇಲೆ ಅತ್ಯಾಚಾರ ಮಾಡುತ್ತಿದ್ದಾರೆ. ಆದರೂ ಸರ್ಕಾರ ಏನು ಮಾಡುತ್ತಿದೆ? ಸರ್ಕಾರ ಇದೆಯೇ ಇಲ್ಲವೇ ಎಂಬ ಅನುಮಾನ ಬಂದಿದೆ. ನನಗೆ ಈ ಬಗ್ಗೆ ಟೆಲಿಗ್ರಾಂ ಮನವಿ ಕೊಡ ಬಂದಿದೆ. ಸುಗ್ಗಿ ಕಾಲದಲ್ಲಿ ಈ ರೀತಿ ಅನ್ಯಾಯವಾಗುತ್ತಿದೆ. ಅಂದಾಗ ಸರ್ಕಾರ ಏನು ಮಾಡುತ್ತಿದೆ? ಇವತ್ತು ಅಲ್ಲಿನ ಜನರು ಪೋಲೀಸರ ಮೇಲೆ ವಿಶ್ವಾಸ ಕಳೆದುಕೊಂಡಿದ್ದಾರೆ. ಅಲ್ಲಿರತಕ್ಕ ಸರ್ಕಾರದ ಮೇಲಧಿಕಾರಿಗಳು ಹೋಗಬೇಕು, ತನಿಖೆ ಮಾಡಬೇಕು. ಅವರಿಗೆ ಯಾವ ರೀತಿ ನ್ಯಾಯ ಸಿಗಬೇಕೋ ಅದು ಸಿಗುತ್ತಿಲ್ಲ. ಇದು ಯಾವ ಪಕ್ಷಕ್ಕೆ ಸಂಬಂಧಪಟ್ಟ ವಿಷಯವೂ ಅಲ್ಲ. ಈ ರೀತಿ ಅನ್ಯಾಯ, ದಬ್ಬಾಳಿಕೆ ಆಗುತ್ತಿರುವಾಗ ಸರ್ಕಾರ ಯಾವ ರೀತಿ ಕ್ರಮ ತೆಗೆದುಕೊಂಡಿದೆ? ಏನು ಕ್ರಮ ತೆಗೆದುಕೊಳ್ಳುತ್ತಿದೆ ಎಂಬ ಬಗ್ಗೆ ಉತ್ತರ ಬರಬೇಕು. ಇಲ್ಲದಿದ್ದರೆ ಒಂದ ರೀತಿಯ ಸಂಕಯ ಉಂಟಾಗುತ್ತದೆ. ಪಕ್ಷಕ್ಕೆ ಸಂಬಂಧಪಟ್ಟ ಹಾಗೆ ಬೆಂಬಲ ಕೊಡುತ್ತಾರೆಯೆಂಬ ಸಂಕಯ ಬರುತ್ತದೆ. ಅಲ್ಲಿ ಜನತಾ ಪಕ್ಷ ಮತ್ತು ಭಾರತೀಯ ಜನತಾ ಪಕ್ಷದ ಮಧ್ಯೆ ಘರ್ಷಣೆ ಆಗುತ್ತಿದೆ. ಇಬ್ಬರ ಘರ್ಷಣೆ ಮಧ್ಯೆ ಬಡರೈತರ ಜೀವನ ಬಹಳ ತೊಂದರೆಯಲ್ಲಿದೆ. ಇದರ ಬಗ್ಗೆ ಸರ್ಕಾರ ಹೇಳಿಕೆ ಕೊಡಬೇಕು.

ಉಪಾಧ್ಯಕ್ಷರು.—ನೀವು ರೂಲ್ಸ್‌ನ್ನು ಅರ್ಥ ಮಾಡಿಕೊಂಡು ವಿಷಯವನ್ನು ಪ್ರಸ್ತಾಪಿಸಿ, ಅದಕ್ಕೆ ಸಂಬಂಧಪಟ್ಟ ಮಂತ್ರಿಗಳು ಇದ್ದರೆ ಉತ್ತರಿಸುತ್ತಾರೆ, ಇಲ್ಲದಿದ್ದರೆ ಇಲ್ಲ.

ಶ್ರೀ ಎ. ಲಕ್ಷ್ಮೀನಾರಾಯಣ್.—ಧರ್ಮಸಿಂಗರು ಗುಡಿಗೆರೆಯಲ್ಲಿ ನಡೆದಂತಹ ವಿಚಾರವನ್ನು ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ಅದರ ಮೇಲೆ ಕಾನೂನು ಪ್ರಕಾರ ಏನು ಬಿಗಿಯಾದ ಕ್ರಮ

ಕೈಗೊಳ್ಳಬೇಕೋ ಅದನ್ನು ಕೈಗೊಳ್ಳುತ್ತೇವೆಂದು ಭರವಸೆ ನೀಡುತ್ತೇನೆ. ಕಾನೂನು ಪರಿಪಾಲನೆ ಮಾಡತಕ್ಕದ್ದರಲ್ಲಿ ಮತ್ತು ಜನರಿಗೆ ರಕ್ಷಣೆ ಕೊಡುವ ವಿಚಾರದಲ್ಲಿ ಪಕ್ಷದ ಮನೋಭಾವ ತಾಳುವುದಿಲ್ಲ. ಇದರ ಬಗ್ಗೆ ಮಾನ್ಯ ಧರ್ಮಸಿಂಗರು ಸಂಪೂರ್ಣ ತಿಳಿವಳಿಕೆ ಪಡೆಯಬೇಕೆಂದು ಮನವಿ ಮಾಡಿ ಕೊಳ್ಳುತ್ತೇನೆ. ಸಮಾಜದಲ್ಲಿ ತೊಂದರೆ ಕೊಡತಕ್ಕ ಜನರ ಮೇಲೆ ಕ್ರಮಕೈಗೊಳ್ಳಲು ಹಿಂದೆಯೆಂದು ನೋಡದೆ ಎಲ್ಲರಿಗೂ ರಕ್ಷಣೆ ಕೊಡತಕ್ಕ ಜವಾಬ್ದಾರಿ ಇದೆ. ಆ ಪ್ರಕಾರ ಬಿಗಿಯಾದ ಕ್ರಮ ತೆಗೆದು ಕೊಳ್ಳುತ್ತೇವೆಂದು ಹೇಳುತ್ತೇನೆ.

ಶ್ರೀ ಧರ್ಮಸಿಂಗ್.—ಮುಂದೆ ಏನೂ ಆಗದಂತೆ ನೋಡಿಕೊಳ್ಳುತ್ತೇವೆಂದು ಇವತ್ತೇ ನೇರವಾಗಿ ಹೇಳಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್.—ಆಗಬಹುದು.

ಹೈಕೋರ್ಟ್ ಅವರಣದಲ್ಲಿ ಕಾರು ಸುಟ್ಟು ಹಾಕಿದ ಬಗ್ಗೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈಗ ನಾವು ಈ ಸದನದಲ್ಲಿ ಸಮಾಧಾನವಾಗಿ ಕಾರ್ಯಕಲಾಪ ಮಾಡುವುದಕ್ಕೆ ಬಹಳ ಕಷ್ಟವಾಗುತ್ತಿದೆ. ವಿಧಾನ ಸೌಧದ ಎದುರುಗಡೆ ಇರುವ ಹೈಕೋರ್ಟ್ ಕಟ್ಟಡದ ಬಳಿ ಬಹಳ ಗಲಾಟೆ ಆಗುತ್ತಿದೆ. ಬೆಂಕಿ ಹತ್ತಿ ಉರಿಯುತ್ತಿದೆ. ಈಗಾಗಲೇ ಒಂದು ಕಾರನ್ನು ಸುಟ್ಟುಹಾಕಿತು.

ಉಪಾಧ್ಯಕ್ಷರು.—ಕಾರಣ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಹೇಳುತ್ತೇನೆ. ನಾವು ಈ ಕಟ್ಟಡದಲ್ಲಿದ್ದೇವೆ. ನಮ್ಮ ಕಟ್ಟಡದ ಎದುರುಗಡೆಯೇ ಬೆಂಕಿ ಹತ್ತಿ ಉರಿಯುತ್ತಿದೆ.

ಒಬ್ಬರು ಮಾನ್ಯ ಸದಸ್ಯರು.—ಭಾರೀ ಜನ ಸಮೂಹ ಸೇರಿದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಏತಕ್ಕೆ ಎಲ್ಲದಕ್ಕೂ ತಮಾಷೆ ಮಾಡುವುದು. ಅಲ್ಲಿ ಹೇಗೆ ಹತ್ತಿ ಉರಿಯುತ್ತಿದೆ ಎಂಬುದನ್ನು ನೋಡಿಕೊಂಡು ಬನ್ನಿ. ಅಲ್ಲಿ ಭಾರೀ ಜನಸಮೂಹ ಸೇರಿದೆ. ನಿನ್ನೆ ಬಾರ್ ಕೌನ್ಸಿಲ್ ಮೆಂಬರ್ಸ್ ಮೀಟಿಂಗ್ ಮಾಡಿದಾಗ ಮುಖ್ಯ ನ್ಯಾಯಾಧೀಶರ ಮೇಲೆ ಆಪಾದನೆ ಮಾಡಿದ್ದಾರೆ. ಅದರ ಮೇಲೆ ಪ್ರತಿ ಫರ್ಷಣೆ ನಡೆಯುತ್ತಿದೆ. ಇಲ್ಲಿ ನಾವೆಲ್ಲ ಕಾನೂನು ಮಾಡತಕ್ಕವರು. ಇಲ್ಲಿ ಕಾನೂನನ್ನು ನಾವು ಪ್ರಶ್ನೆ ಮಾಡತಕ್ಕ ವಿಚಾರ ಇಲ್ಲ. ಅಲ್ಲಿ ಕಾನೂನು ವ್ಯವಸ್ಥೆ ಏನು ನಡೆಯುತ್ತಿದೆ ಅದರ ಹಿಂದೆ ಒಬ್ಬ ದಲಿತ ಜನಾಂಗಕ್ಕೆ ಸೇರಿದ ಮುಖ್ಯ ನ್ಯಾಯಾಧೀಶರ ಮೇಲೆ ಆಪಾದನೆ ಮಾಡಲಾಗಿದೆ. ಜನರೇ ನ್ಯಾಯಾಧೀಶರನ್ನು ಶಿಕ್ಷೆ ಮಾಡಬೇಕೆಂಬ ಪ್ರವೃತ್ತಿ ಒಂದು ಕಡೆ ಆಗುತ್ತಿದೆ. ಇದು ನಿಜವಾದ ಪರಂಪರೆಗೆ ಸರಿಯಲ್ಲ. ಯಾರು ಒಂದು ಸಾನದಲ್ಲಿ ಕುಳಿತು ತಪ್ಪು ಮಾಡಿದರೂ ಅದನ್ನು ಪರಿಹಾರ ಮಾಡಬೇಕಾದರೆ ಕಾನೂನನ್ನು ಕೈಯಲ್ಲಿ ತೆಗೆದುಕೊಂಡು ಮಾಡ ಬೇಕಾದ ಅವಶ್ಯಕತೆ ಇಲ್ಲ. ಕಾನೂನು ರಕ್ಷಣೆ ಮಾಡುವವರ ಹತ್ತಿರ ಆ ವಿಚಾರ ಮಾಡಬೇಕಾದರು. ಕಾನೂನು ಪ್ರತಿಪಾದನೆ ಮಾಡುವವರು ಇದನ್ನು ಮಾಡಬಾರದು. ಈಗ ಯಾವುದು ಸಂಘರ್ಷಣೆ ಈ ಒಂದು ಘಟನೆಯನ್ನು ಉದ್ಭವವಾಗಿದೆ ಇದು ಕರ್ನಾಟಕ ರಾಜ್ಯದ ನ್ಯಾಯಾಂಗ ಕ್ಷೇತ್ರದಲ್ಲಿ ಪ್ರಥಮ ವಾಗಿದೆ. ಇದು ಆಗಬಾರದು. ಅಂಥ ಸಂಘರ್ಷಣೆ ಏನು ನಡೆಯುತ್ತಿದೆ ಅದು ಆಗತಕ್ಕದ್ದು ಕರ್ನಾಟಕ ಪರಂಪರೆಗೆ ಸರಿಯಾದದ್ದಲ್ಲ. ಈ ಬಗ್ಗೆ ತಾವು ವಿಚಾರ ಮಾಡಿ ಕಾನೂನು ವ್ಯವಸ್ಥೆಯಲ್ಲಿ ಏನು ತೊಂದರೆಯಾಗಿದೆ, ಯಾವ ರೀತಿ ಬೆಂಕಿ ಹತ್ತಿ ಉರಿಯುತ್ತಿದೆ ಎಂಬುದನ್ನು ನೋಡಿ ಈ ಸದನ ಏಳುವುದರ ಮೊದಲು ದಯಮಾಡಿ ಈ ಬಗ್ಗೆ ಹೇಳಿಕೆ ಕೊಡಬೇಕು. ಈ ಸದನದ ಮೂಲಕ ಎಲ್ಲರನ್ನೂ ಏನಂತಿ ಮಾಡಿಕೊಳ್ಳುತ್ತೇನೆ. ಕಾನೂನು ರಕ್ಷಣೆ ಮಾಡುವವರು ಕಾನೂನನ್ನು ಕೈಯಲ್ಲಿಟ್ಟು ಕೊಂಡು ಈ ರೀತಿ ವ್ಯವಹಾರ ಮಾಡುವುದಕ್ಕೆ ಅವಕಾಶ ಕೊಡಬಾರದೆಂದು. ಕಾನೂನು ಮಂತ್ರಿಗಳು.....

ಶ್ರೀ ವಸಂತ ಬಂಗೇರ.—ನಾನು ಒಂದು ಕ್ರಿಯಾಲೋಪವನ್ನು ಎತ್ತುತ್ತೇನೆ. ಉದ್ದೇಶಪೂರ್ವಕವಾಗಿ ಬೆಂಕಿ ಹಚ್ಚಿದ್ದಾರೆಯೇ ಅಥವಾ ಅದು ಬೆಂಕಿ ಅಪಘಾತವೇ?